

Спорт-тайм

# 17 беларускіх удзельнікаў выступаць на Алімпійскіх гульнях

У традыцыйным аглядзе падводзім вынікі спартыўнага тыдня

**АБ'ЯВА ТЫДНЯ.** Колькасць беларускіх удзельнікаў летніх Алімпійскіх гульняў 2024 года ў Парыжы павялічылася да сямнаццаці. Запрашэнне ад Міжнароднага алімпійскага камітэта на Гульні атрымаў барэц Магамедхабіб Кадзімагамедаў. На мінулых Гульнях у Токіа прадстаўнік вольнага стылю стаў уладальнікам сярэбранага медаля. У гэтым сезоне Кадзімагамедаў таксама заняў другое месца на чэмпіянаце Еўропы. Такім чынам, у Парыжы выступаць 17 нашых спартсменаў у дзесяці відах спорту: веласпорце на шашы, акадэмічным веславанні, плаванні, кулявой стральбе, скачках на батуте, грэка-рымскай барацьбе, вольнай барацьбе, веславанні на байдарках і каноэ, тэхквандо.

**ЛІЧБА ТЫДНЯ.** 13 узнагарод заваявалі беларускія спартсмены на юніёрскім і маладзёжным чэмпіянаце свету. У балгарскім Плоўдзіве завяршыліся юніёрскі (U18) і маладзёжны (U23) чэмпіянаты свету па веславанні на байдарках і каноэ з удзелам беларускіх спартсменаў. Спартсмены да 23 гадоў заваявалі сем медалёў. На дыстанцыі 1000 м у каноэ-двоек Уладзіслаў Палешка і Даніла Верашчака занялі другое месца. Двухразовым сярэбраным прызёрам турніру стаў байдарачнік Дзяніс Ярмоленка, ён заваяваў медалі на дыстанцыях 1000 і 500 метраў. Чэмпіёнамі свету сталі Даніла Верашчака (каноэ-адзіночка, 1000 м), Ілья Верашчака і Станіслаў Савельеў (каноэ-двойка, 500 м), а таксама кватэрт Уладзіслава Палешка, Савельева і братоў Верашчака (каноэ-цацвёрка, 500 м). Байдарачніца Людміла Сінкель была трэцяй на тысячы. Шэсць медалёў заваявалі спартсмены да 18 гадоў. На дыстанцыі 1000 м у мужчынскіх



Фота з афіцыйных крыніц

каноэ-двоек пераканаўчю перамогу атрымалі Глеб Дзёмін і Іван Казлоў. На 500-метроўцы сярод каноэ-адзіночак сярэбраным прызёрам стаў Максім Мураўскі. Чэмпіёнкай свету-U18 стала Марыя Місцючка (байдарка-адзіночка, 200 м), якая ў пары з Дар'яй Ключынскай таксама ўзяла золата ў двойцы на 500 м. На вышэйшую прыступку п'едэстала ўзнялася Марыя Папічын (каноэ-адзіночка, 1000 м), а Ігар Якшын і Ілля Філімонаў заваявалі бронзу ў байдарцы-двойцы на 1000 м.

**ГЕРОІ ТЫДНЯ.** У Кітайскім Тайбэі стартваў чэмпіят свету па лёгкай атлетыцы сярод інвалідаў па слыху з удзелам беларускіх спартсменаў. Нашу каманду на спаборніцтвах прадстаўляюць дзевяць чалавек. Чэмпіёнкай на стомятроўцы сярод жанчын стала Кацярына Журбянкова, у сектары для скачкоў у вышыню ў мужчын перамог Раман Гралько, а на дыстанцыі 1500 метраў лепшы вынік паказаў Аляксандр Чарняк. Акрамя таго, бронзавым прызёрам у сямібор'і стала Дыяна Пруднікава.

**ПОСПЕХ ТЫДНЯ.** Беларусы Мікалай Чарняк і Лізавета Гмырак сталі прызёрамі чэмпіянату свету па танцавальным спорце, які праходзіць у кітайскім горадзе Усі. Медалі беларускія спартсмены заваявалі ў праграме «Ляціны».

**КАМАНДА ТЫДНЯ.** Беларускія футбалісты пераможна завяршылі

выступленне ў групавой стадыі адборачнага турніру жаночага чэмпіянату Еўропы 2025 года. У вырашальным матчы яны ўпэўнена абгулялі ў Тбілісі каманду Кіпра з лікам 5:0. Гэта шостая вікторыя падапечных Юрыя Малеева ў шасці праведзеных сустрэчах. Выніковае становішча ў групе С1: Беларусь — 18 ачкоў, Грузія — 10, Літва — 7, Кіпр — 0. Зборная Беларусі перайшла ў лігу В, а таксама атрымала права згуляць у стыкавых матчах за выхад на Еўра-2025. Па выніках спаборніцтваў у групах найлепшыя 8 зборных лігі С правядуць стыкавыя паядынкі з камандамі, якія зоймуць 3-4 месцы ў групах лігі А. Пераможцы гэтых сустрэч выйдучь у другі раунд адбору на чэмпіят Еўропы. Фінальная стадыя 14-га па ліку жаночага кантынентальнага першынства пройдзе 2—27 ліпеня 2025 года на футбольных арэнах Швейцарыі.

**СТРАТА ТЫДНЯ.** На 75-м годзе жыцця не стала вядомага беларускага футбольнага спецыяліста Міхаіла Вергяенкі. Футбольную кар'еру Вергяенка пачаў у родным Гомелі, а з 1968 года абараняў вароты мінскага «Дынама». У яго складзе ў 1982-м ён стаў чэмпіёнам Савецкага Саюза. На працягу 13 гадоў Міхаіл Вергяенка быў капітанам дынамаўскай дружыны. Завяршыўшы гульнявую кар'еру, ён перайшоў на трэнерскую працу, узначальваў мінскае «Дынама», быў галоўным трэнерам нацыянальнай зборнай Беларусі. Доўгі час Міхаіл Вергяенка быў намеснікам старшыні АБФФ, тэхнічным дырэктарам, узначальваў камітэт па жаночым футболе, а таксама займаў пасаду старшыні Федэрацыі футбола Мінска.

Валерыя СЦЯЦКО.

## СЁННЯ

### Сонца

	Усход	Захад	Даўжыня дня
Мінск —	5.09	21.22	16.13
Віцебск —	4.52	21.18	16.26
Магілёў —	4.59	21.12	16.13
Гомель —	5.03	21.01	15.58
Гродна —	5.26	21.36	16.10
Брэст —	5.34	21.29	15.55

### Месяц

Поўня 21 ліпеня.  
Месяц у сузор'і Рыб.


### Імяніны

Пр. Аляксандра, Антона, Апалона, Данілы, Пятра, К. Брыгіты, Ганны, Яны, Апалінара.



Фота Андрэя ФЕАКЦІСТАВА.

## ЗАЎТРА



### УСМІХНЕМСЯ

— Любы, у мяне так змерзлі рукі!  
— Якое ўдалае супадзенне! У мяне якраз поўная ракавіна нямытага посуду!

— Які ў вас смачны хлеб! З задавальненнем ядзім усёй сям'ёй, нават кошцы падабаецца!  
— Яшчэ б ёй не падабалася, у нас там мышы на складзе з мукой завяліся.

Заходзіць жанчына ў пякарню і захоплена кажа:



### 23 ЛІПЕНЯ

### Даты

### Падзеі

### Людзі



**1899** год — нарадзіўся (Гродзеншчына) Павел Яўгенавіч Лукомскі, буйны савецкі вучоны-медык, акадэмік АМН СССР, Герой Сацыялістычнай Працы. У 1923 годзе скончыў 1-ы Маскоўскі ўніверсітэт і працаваў у ім.

Аўтар навуковых прац па этыялогіі гіпертанічнай хваробы, атэрасклерозу і іншых сардэчна-сасудзістых захворваннях. Лаўрэат Дзяржаўнай прэміі СССР.

**1944** год — войскамі 1-га Беларускага фронту вызвалены Дамачаўскі раён Брэсцкай вобласці.

**1981** год — у Мінску заснаваны Літаратурны музей М. Багдановіча, адкрыты да 100-годдзя з дня нараджэння паэта. Размяшчаецца ў будынку Траецкага прадмесця — помніка гарадской архітэктуры XIX ст. Музей з'яўляецца цэнтрам збору, захоўвання, вывучэння, папулярызацыі творчай спадчыны класіка беларускай літаратуры.



**1996** год — у Гродне адкрыта аптэка-музей (у будынку езуіцкай аптэкі, пабудаванай у 1709 годзе). Аптэка ва ўсе часы была ўзорнай установай.

Яна і цяпер з'яўляецца адной з найлепшых у горадзе. Акрамя больш як пяці тысяч айчынных і імпортных лекавых прэпаратаў і вырабаў медыцынскага прызначэння, тут можна набыць лекі, зборы, настойкі, чайныя напіткі, лячэбную касметыку на аснове лекавай расліннай сыравіны. У экспазіцыі, прысвечанай гісторыі найстарэйшай аптэкі Беларусі, прадстаўленыя лекавыя сродкі, аптэчны посуд і абсталяванне, медыцынскія інструментарый, дакументы і кнігі XVIII — першай паловы XX ст.



**1941** год — Другая сусветная вайна: будучы амерыканскі прэзідэнт Гары Трумэн заклікаў дапамагаць Савецкаму Саюзу, пакуль перамагае Германія, і Германіі, калі будзе перамагаць СССР.

**1959** год — падчас візіту ў СССР на адкрыцці амерыканскай выставы ў Маскве віцэ-прэзідэнт ЗША Рычард Ніксан меў дыскусію з савецкім кіраўніком Мікітам Хрушчовым (знакамітае «кухонная спрэчка»). Кожны застаўся пры сваім меркаванні і быў задаволены сам сабой.

**1995** год — адкрыццё каметы Хейла — Бопа, адной з найярчэйшых камет сучаснасці, якая б была бачнай няўзброеным вокам рэкордны тэрмін — 18 месяцаў. Адкрыта 23 ліпеня 1995 года на вельмі вялікай адлегласці ад Сонца (каля 7,2 а. а.), дазволіўшы выказаць здагадку, што яна будзе даволі яркай і пры падлёце да Зямлі. Камета апраўдала і нават перасягнула чаканні астраномаў, прайшоўшы перыгелій 1 красавіка 1997 года. Часам яе называюць «Вялікай каметай 1997 года». З'яўленне каметы Хейла — Бопа таксама выклікала збятэжанаць сярод людзей. Шырокую агалоску атрымалі, напрыклад, чуткі, што за каметай ляціць карабель прышэльцаў. Папярэдні раз яна была ў ваколіцах Сонечнай сістэмы 4200 гадоў таму, а ў наступны раз з'явіцца перад вачыма зямлян прыблізна ў 4390 годзе.



### АНДРЭ МАРУА:

Нам не пад сілу змяніць сусвет, ды мы і не імкнёмся да гэтага. Нашы мэты бліжэйшыя і прасцейшыя: займацца сваёй справай — правільна выбраць яе, дасканалю вывучыць і дасягнуць у ёй майстэрства.

